

SENTENZA TAL-QORTI TAL-ĠUSTIZZJA (L-Ewwel Awla)

22 ta' Jannar 2009*

Fil-Kawża C-377/07,

li għandha bħala suġġett talba għal deċiżjoni preliminari skont l-Artikolu 234 KE, imressqa mill-Bundesfinanzhof (il-Ġermanja), permezz ta' deċiżjoni tal-4 ta' April 2007, li waslet fil-Qorti tal-Ġustizzja fit-8 ta' Awwissu 2007, fil-proċedura

Finanzamt Speyer-Germersheim

vs

STEKO Industriemontage GmbH,

IL-QORTI TAL-ĠUSTIZZJA (L-Ewwel Awla),

komposta minn P. Jann, President tal-Awla, M. Ilešič, A. Tizzano, A. Borg Barthet u E. Levits (Relatur), Imħallfin,

* Lingwa tal-kawża: il-Ġermaniż.

Avukat Ġenerali: D. Ruiz-Jarabo Colomer,
Reġistratur: R. Grass,

wara li rat il-proċedura bil-miktub,

wara li kkunsidrat l-osservazzjonijiet ipprezentati:

- għall-Gvern Ġermaniż, minn M. Lumma u C. Blaschke, bħala aġenti,
- għall-Kummissjoni tal-Komunitajiet Ewropej, minn R. Lyal u W. Mölls, bħala aġenti,

wara li rat id-deċiżjoni, meħuda wara li nstema' l-Avukat Ġenerali, li l-kawża tinqata' mingħajr konkluzjonijiet,

tagħti l-preżenti

Sentenza

¹ It-talba għal deċiżjoni preliminari tikkonċerna l-interpretazzjoni tal-Artikolu 56 KE.

- 2 Din it-talba tressqet fil-kuntest ta' kawża bejn Finanzamt Speyer-Germersheim (iktar 'il quddiem "Finanzamt") u STEKO Industriemontage GmbH (iktar 'il quddiem "STEKO") rigward id-determinazzjoni tal-bażi taxxabbli għat-taxxa fuq in-negożju u għat-taxxa fuq il-kumpanniji ta' STEKO għas-snin 2001 u 2002.

Il-kuntest ġuridiku nazzjonali

- 3 Skont l-ewwel sentenza tal-Artikolu 8b(2) tal-Liġi tal-1999 fuq it-taxxa fuq il-kumpanniji (Körperschaftsteuergesetz 1999), fil-verżjoni tagħha emendata fl-14 ta' Settembru 2000 (iktar 'il quddiem il-"verżjoni l-qadima tal-KStG"), għall-kumpanniji suġġetti b'mod prinċipali għat-taxxa msemija f'din id-dispożizzjoni li għandhom holding f'kumpannija mhux residenti, il-profitti derivanti mit-trasferiment ta' din il-holding ma jittihdux inkunsiderazzjoni fil-kalkolu tad-dħul taxxabbli. Skont din id-dispożizzjoni, moqrija fid-dawl tal-Artikoli 8b(5) jew 26(2) u (3) ta' din il-liġi, jirrizulta li l-kundizzjoni meħtieġa f'dan ir-rigward kienet dik ta' holding minima ta' 10 %.
- 4 Taht l-istess kundizzjonijiet, it-tieni sentenza tal-Artikolu 8b(2) tal-verżjoni l-qadima tal-KStG kienet tipprojbixxi li jitnaqqas it-telf magħmul mill-bejgħ ta' holdings. F'dan ir-rigward, il-qorti tar-rinviju tindika li din il-projbizzjoni ma kinitx tirrigwarda t-tnaqqis ta' profitti relatati mal-iskrizzjoni ta' dawn il-holdings bil-valur parzjali inferjuri tagħhom (deprezzament parzjali).
- 5 Sa fejn kumpannija residenti kellha holdings f'kumpanniji residenti — u dan indipendentement mill-ammont ta' dawn il-holdings — jew holdings ta' inqas minn

10 % f'kumpanniji mhux residenti, id-determinazzjoni tal-benefiċċji taqa' taht id-dispożizzjonijiet magħquda tal-Artikolu 8(2) tal-verżjoni l-qadima tal-KStG u l-Artikolu 4(1) tal-Liġi dwar it-taxxa fuq id-dhul (Einkommensteuergesetz).

- 6 Minn dawn id-dispożizzjonijiet irriżulta li l-benefiċċji derivanti mit-trasferiment ta' holdings minn kumpannija b'kapital azzjonarju residenti kienu taxxabbli u li t-telf fuq it-trasferiment ta' dawn il-holdings, kif ukoll it-telf derivanti mid-deprezzament parzjali fuq il-valur ta' dawn il-holdings, setgħu jittiehdu inkunsiderazzjoni mill-aspett fiskali.
- 7 Fil-kuntest tat-tibdil fis-sistema ta' taxxa, applikabbli preċedement, għal dak tat-tnaqqis ta' 50 % mid-dhul għall-finijiet tat-tassazzjoni tal-kumpanniji, il-liġi relatata mat-taxxa fuq il-kumpanniji għet emendata permezz tal-Liġi li tnaqqas it-taxxa u li tirrifirma t-tassazzjoni tal-imprizi għas-snin 2001/2002 (Gesetz zur Senkung der Steuersätze und zur Reform der Unternehmensbesteuerung 2001/2002), tat-23 ta' Ottubru 2000 (BGBl. 2000 I, p. 1433).
- 8 Attwalment, skont l-ewwel sentenza tal-Artikolu 8b(2) tal-Liġi fuq it-taxxa fuq il-kumpanniji, fil-verżjoni emendata tagħha tat-23 ta' Ottubru 2000 (iktar 'il quddiem il-“verżjoni l-ġdida tal-KStG”), il-benefiċċji relatati mat-trasferiment ta' holdings f'kumpanniji u assoċjazzjonijiet ma jittiehdu inkunsiderazzjoni, sew jekk ikunu holdings f'kumpanniji residenti sew jekk f'kumpanniji li mhumex residenti, u dan indipendentement mill-ammont tagħhom.
- 9 L-Artikolu 8b(3) tal-verżjoni l-ġdida tal-KStG jipprovdi li t-tnaqqis ta' profitti derivanti mit-tehid inkunsiderazzjoni tal-valur parzjali inferjuri ta' dawn il-holdings (deprezzament parzjali) jew tat-trasferiment tagħhom ma jittiehdu inkunsiderazzjoni għad-determinazzjoni tal-profitt taxxabbli.

- 10 Il-punt 2 tal-ewwel sentenza tal-Artikolu 34(4) tal-verżjoni l-ġdida tal-KStG jikkostitwixxi dispożizzjoni tranżitorja għall-applikazzjoni tal-Artikolu 8b(2) u (3) tal-istess liġi.
- 11 Skont din id-dispożizzjoni, jekk il-holding tkun f'kumpannija residenti, l-Artikolu 8b (2) u (3) tal-verżjoni l-ġdida tal-KStG normalment japplika għall-ewwel darba fis-sena fiskali 2002, fejn l-applikazzjoni tiegħu għas-sena fiskali 2001 hija prevista biss jekk, matul is-sena 2001, il-kumpannija b'kapital azzjonarju tkun bidlet is-sena finanzjarja tagħha b'tali mod li ma tibqax tikkoinċidi mas-sena kalendarja.
- 12 Min-naħa l-oħra, skont il-qorti tar-rinviju, fil-każijiet ta' holdings f'kumpannija mhux residenti, meta s-sena ta' negozju tal-kumpannija b'kapital azzjonarju tirrifletti s-sena kalendarja, l-Artikolu 8b(2) u (3) tal-verżjoni l-ġdida tal-KStG huwa applikabbli għas-sena fiskali 2001.

Il-kawża prinċipali u d-domanda preliminari

- 13 STEKO, kumpannija b'responsabbiltà limitata stabbilita fil-Ġermanja, fl-2001, fost l-assi fissi tagħha kellha azzjonijiet f'kumpanniji mhux residenti. Dawn il-holdings kienu inqas minn 10 %. Il-qorti tar-rinviju tindika li hija ma tafx jekk dawn il-holdings kinux f'kumpanniji stabbiliti fi Stati Membri oħra jew fi Stati terzi.
- 14 STEKO, fil-bilanċ tagħha għas-sena fiskali magħluqa fil-31 ta' Diċembru 2001, nizzlet dawn l-azzjonijiet mhux bil-valur kontabbli preċedenti tagħhom li jammonta għal DEM 220021.09, iżda, minhabba waqa' fil-prezzijiet tal-azzjonijiet għal valur inferjuri ta' DEM 139775.35. Minn dan irriżulta tnaqqis fil-profitti taxxabbli ta' DEM 80245.74.

- 15 Finanzamt aċċetta l-iskrizzjoni ta' dan il-valur parzjali inferjuri, peress li l-waqa' fil-prezzijiet tal-azzjonijiet kienet tirrappreżenta telf kapitali ta' ċertu dewmien. Madankollu, fl-opinjoni tiegħu, it-tnaqqis fil-profitti ma setax jittiehed inkunsiderazzjoni mill-aspett fiskali, peress li l-Artikolu 8b(3) tal-verżjoni l-ġdida tal-KStG u, għaldaqstant, in-nuqqas ta' possibbiltà ta' tnaqqis, li din id-dispożizzjoni tistabbilixxi, ta' dan it-telf kapitali, japplikaw b'effett mis-sena fiskali 2001 għall-holdings f'kumpanniji mhux residenti.
- 16 Peress li l-Finanzgericht Rheinland-Pfalz laqgħet, permezz ta' deċiżjoni tad-29 ta' Settembru 2005, rikors ipprezentat minn STEKO kontra l-avviżi ta' taxxa mahruġ fuq din il-bażi mill-Finanzamt, dan tal-aħhar appella, għal "Revizjoni" tal-imsemmija deċiżjoni, quddiem il-Bundesfinanzhof.
- 17 Il-qorti tar-rinviju tosserva li, fir-rigward tas-sena 2001, STEKO ma setgħetx, skont l-Artikolu 8b(3) tal-verżjoni l-ġdida tal-KStG, tnaqqas somma li tammonta għat-tnaqqis fil-profitti relatati mal-holdings tagħha fil-kumpanniji mhux residenti. Min-naħa l-oħra, fir-rigward tal-holdings f'kumpanniji residenti, din id-dispożizzjoni ma tapplikax, bħala prinċipju, qabel is-sena 2002. Id-deprezzamenti parzjali magħmula minn STEKO setgħu jittiehdu inkunsiderazzjoni għall-finijiet tat-tnaqqis tal-ammont tat-taxxi dovuti jekk kienu jikkonċernaw holdings f'kumpanniji residenti, peress li t-tnaqqis ta' dawn id-deprezzamenti ma kienx ipprobit.
- 18 Skont il-Bundesfinanzhof, il-holdings f'kumpanniji mhux residenti, li fir-rigward tagħhom huwa mistenni li t-telf kapitali jkun ta' ċertu dewmien, kienu suġġetti, fl-2001, għal taxxa żvantaġġuza meta mqabbla mal-holdings simili f'kumpanniji residenti.

Madankollu, fid-dawl taċ-ċirkustanzi partikolari tal-każ, din il-qorti tistaqsi jekk din id-distinzjoni tikkostitwixxi ksur tal-moviment liberu tal-kapital.

- 19 Fl-ewwel lok, il-Bundesfinanzhof tiddubita li nuqqas ta' trattament ugwali ta' tul relattivament qasir jista' jipprekludi jew jiddiswadi lill-persuni taxxabbli milli jinvestu f'kumpanniji mhux residenti.
- 20 Fit-tieni lok, il-qorti tar-rinviju tqis li restrizzjoni eventwali għall-moviment liberu tal-kapital tista' tkun amMESSA b'mod tranżitorju, sa fejn il-bidla bejn is-sistema ta' taxxa applikabbli precedentement għal dik tat-tnehhija ta' 50 % mid-dhul huwa vantaġġu fir-rigward tal-holdings f'kumpanniji mhux residenti.
- 21 Fit-tielet lok, din il-qorti tistaqsi jekk, fir-rigward tal-holdings f'kumpanniji stabbiliti fi Stati terzi, restrizzjoni bħal din hijiex ġustifikata minhabba n-neċessità li jiġi żgurat il-kontroll fiskali, filwaqt li tindika li dan l-aspett jista' jkun determinanti fil-każijiet fejn it-tnaqqis fil-profitti inkwistjoni jiddependi fuq sempliċi tnaqqis fil-valur tal-holdings f'kumpannija partikolari, peress li dan it-tnaqqis, bħala regola ġenerali, jiddependi biss fuq il-kundizzjonijiet preżenti fil-kumpannija li tagħha l-holdings jinsabu fil-pussess, iżda probabbilment ma jkollu ebda rwol meta dan t-telf kapitali jirriżulta minn waqa' fil-prezzijiet tal-azzjonijiet.
- 22 F'dawn iċ-ċirkustanzi, il-Bundesfinanzhof iddeċidiet li tissospendi l-proċeduri u li tagħmel id-domanda preliminarj li ġejja lill-Qorti tal-Ġustizzja:

“L-Artikolu 56 KE jipprekludi dispożizzjoni ta' Stat Membru li tipprovdi li projbizzjoni milli jitnaqqas t-tnaqqis fil-profitti marbutin mal-ishma [holdings] ta' kumpannija b'kapital azzjonarju f'kumpannija b'kapital azzjonarju ohra tidhol fis-sehh iktar kmieni għall-ishma [holdings] barranin milli għall-ishma [holdings] f'kumpanniji residenti?”

Fuq id-domanda preliminari

- 23 Għandu jiġi mfakkar li l-miżuri pprojbiti mill-Artikolu 56(1) KE, bħala restrizzjonijiet għall-moviment tal-kapital, jinkludu dawk li huma ta' natura li jiddisswadu dawk li mhumiex residenti milli jinvestu fi Stat Membru jew li jiddisswadu r-residenti fl-imsemmi Stat Membru milli jinvestu fi Stati Membri oħra (ara s-sentenzi tat-23 ta' Frar 2006, van Hilten-van der Heijden, C-513/03, Ġabra p. I-1957, punt 44; tal-25 ta' Jannar 2007, Festersen, C-370/05, Ġabra p. I-1129, punt 24, u tat-18 ta' Diċembru 2007, A, C-101/05, Ġabra p. I-11531, punt 40).
- 24 Il-miżuri nazzjonali li jistgħu jiġu kkwalifikati bħala "restrizzjonijiet" skont l-Artikolu 56 (1) KE jinkludu mhux biss miżuri li jistgħu jostakolaw jew jillimitaw ix-xiri ta' azzjonijiet f'kumpanniji stabbiliti fi Stati Membri oħra (sentenza tat-23 ta' Ottubru 2007, Il-Kummissjoni vs Il-Ġermanja, C-112/05, Ġabra p. I-8995, punt 19 u l-ġurisprudenza ċċitata) iżda wkoll miżuri li jistgħu jiddisswadu ż-żamma ta' dawn il-holdings f'kumpanniji stabbiliti fi Stati oħra (ara, b'analogija, is-sentenzi tat-12 ta' Diċembru 2002, Lankhorst-Hohorst, C-324/00, Ġabra p. I-11779, punt 32, u tat-13 ta' Marzu 2007, Test Claimants in the Thin Cap Group Litigation, C-524/04, Ġabra p. I-2107, punt 61).
- 25 Fir-rigward tal-kawża prinċipali, jirriżulta mid-deċiżjoni tar-rinviju li, fl-2001, kumpannija residenti ma setgħetx tnaqqas mid-dhul taxxabbli tagħha t-tnaqqis f'profitti minhabba deprezzament parzjali tal-holdings f'kumpanniji mhux residenti. Min-naħa l-oħra, għall-istess sena u f'kundizzjonijiet barra minn hekk identiċi,

kumpannija residenti setgħet tnaqqas mid-dhul taxxabbli tagħha t-tali tnaqqis ta' profitti, ladarba dawn kienu relatati mal-holdings f'kumpanniji residenti.

26 Kif ikkonstatat il-qorti tar-rinviju, il-kumpanniji residenti li għandhom holdings li għaddew minn deprezzament f'kumpanniji mhux residenti kienu jinsabu, fl-2001, f'sitwazzjoni inqas vantaġġuza minn dawk li kellhom it-tali holdings f'kumpanniji residenti.

27 Għandu jingħad li, it-tali trattament differenti skont il-post fejn gie investit il-kapital, introdott mill-verżjoni l-ġdida tal-KStG qabel is-sena fiskali li matulha din il-liġi saret applikabbli, kien tali li jiddiswadi azzjonist milli jinvesti l-kapital tiegħu f'kumpannija stabbilita fi Stat barra r-Repubblika Federali tal-Ġermanja u jipproduċi wkoll effett restrittiv fir-rigward tal-kumpanniji stabbiliti fi Stati oħra billi jikkostitwixxi, fil-konfront tagħhom, ostakolu għall-ġbir ta' kapital fil-Ġermanja.

28 Barra minn hekk, kif osservat il-Kummissjoni tal-Komunitajiet Ewropej, il-fatt li wiehed ikun jaf li l-possibbiltà li jitnaqqas l-ammont tal-profitti taxxabbli permezz ta' deprezzamenti parzjali tiskadi iktar kmieni fir-rigward ta' holding f'kumpannija mhux residenti milli fir-rigward ta' holding f'kumpannija residenti kien tali li jiddiswadi l-kumpannija kkonċernata milli żżomm holdings f'kumpannija mhux residenti u thajjarha teħles minnhom iktar malajr milli kieku kienet tagħmel għal holdings f'kumpanniji residenti.

29 F'dan ir-rigward, mhuwiex rilevanti wisq il-fatt li t-trattament differenti ezista biss għal perijodu limitat fiz-żmien (sentenza tat-18 ta' Diċembru 2007, Grønfeldt, C-436/06, Gabra p. I-12357, punt 15). Fil-fatt, din is-sempliċi ċirkustanza ma tipprekludix lit-

trattament differenti milli jipproduci effetti importanti, bhal ma juru wara kolloxx il-fatti fil-kawża principali, u li, ghaldaqstant, ir-restrizzjoni għall-moviment liberu tal-kapital tkun reali.

- 30 Mill-ġurisprudenza jirriżulta li, sabiex legiżlazzjoni fiskali nazzjonali li tagħmel distinzjoni bejn il-persuni taxxabbli skont il-post fejn il-kapital tagħhom huwa investit tkun tista' tiġi kkunsidrata bħala kompatibbli mad-dispożizzjonijiet tat-Trattat KE dwar il-moviment liberu tal-kapital, huwa meħtieġ li t-trattament differenti jikkonċerna sitwazzjonijiet li mhumex oġġettivament paragonabbli jew li jkun ġustifikat minhabba raġuni imperattiva ta' interess ġenerali (ara s-sentenza tal-20 ta' Mejju 2008, Orange European Smallcap Fund, C-194/06, Ġabra p. I-3747, punt 59 u l-ġurisprudenza ċċitata).
- 31 Il-Gvern Ġermaniż isostni li matul is-sena fiskali 2001 ma kienx hemm fis-seħh biss sistema ta' taxxa waħda, fejn il-kumpanniji fil-pussess ta' holdings f'kumpanniji mhux residenti kienu esklużi, iżda tabilhaqq żewġ sistemi ta' incentivi fiskali differenti. Fil-fatt, il-kumpanniji fil-pussess ta' holdings f'kumpanniji residenti kienu għadhom suġġetti għas-sistema l-qadima ta' incentivi fiskali, filwaqt li l-kumpanniji fil-pussess ta' holdings f'kumpanniji mhux residenti kienu suġġetti għal sistema ġdida, jiġifieri dik tat-tnaqqis ta' 50 %.
- 32 Ghaldaqstant, skont dan il-Gvern, is-sitwazzjoni ta' kumpannija fil-pussess ta' holdings f'kumpannija residenti u dik ta' kumpannija fil-pussess ta' holdings f'kumpannija mhux residenti ma tistax tkun oġġettivament paragonabbli.
- 33 Dan l-argument ma jistax jiġi milqugh. L-applikazzjoni ta' sistemi fiskali differenti għal kumpannija residenti skont jekk din kinitx fil-pussess ta' holdings f'kumpanniji residenti jew mhux residenti ma tistax tikkostitwixxi kriterju validu għall-evalwazzjoni tal-paragonabbiltà oġġettiva tas-sitwazzjonijiet u, ghaldaqstant, biex tiġi stabbilita

differenza oġġettiva bejniethom. Fil-fatt, l-applikazzjoni ta' sistemi fiskali differenti hija r-raġuni wara t-trattament differenti li għandu jiġi evalwat biex wiehed jikkonstata jekk dan huwiex ġustifikat jew le.

34 Jehtieg barra minn hekk li jiġi mfakkar li l-Qorti tal-Ġustizzja diġà kkonstatat, fir-rigward tat-telf iddikjarat minn kumpanniji parent residenti fil-Ġermanja bħala deprezzament magħmul fir-rigward tal-valur tal-holdings tagħhom f'sussidjarji, li dawn il-kumpanniji jinsabu f'sitwazzjoni paragonabbli, irrispettivament minn jekk jipposse-
dux holdings f'sussidjarji stabbiliti fil-Ġermanja jew fi Stati Membri oħra. Il-Qorti tal-
Ġustizzja indikat li, f'dawn iż-żewġ każijiet, minn naha, it-telf li t-tnaqqis tiegħu huwa
mitlub huwa sostnut mill-kumpanniji parent u, min-naha l-oħra, il-profitti ta' dawn
is-sussidjarji, irrispettivament minn jekk dawn il-profitti joriginawx minn sussidjarji
taxxabbli fil-Ġermanja jew minn dawk li huma taxxabbli fi Stati Membri oħra,
mhumiex taxxabbli bħala profitti tal-kumpanniji parent (sentenza tad-29 ta' Marzu
2007, Rewe Zentralfinanz, C-347/04, Ġabra p. I-2647, punt 34).

35 Il-bidla għas-sistema tat-tnaqqis ta' 50 % fir-rigward tal-kumpanniji residenti fil-
pussess ta' holdings f'kumpanniji mhux residenti ma biddltx dawn il-karatteristiċi.
Jehtieg, għaldaqstant, li jiġi kkunsidrat li, fir-rigward tal-possibbiltà li kumpannija
residenti tnaqqas mid-dhul taxxabbli tagħha, it-tnaqqis fil-profitti dovut għal
deprezzament parzjali fil-holdings tagħha, skont jekk dawn il-holdings humiex
f'kumpannija residenti jew f'kumpannija mhux residenti, din id-differenza fit-
trattament mhijiex ibbażata fuq differenza oġġettiva ta' sitwazzjonijiet.

36 Jehtieg għaldaqstant li jiġi eżaminat jekk trattament differenti bhal dak fil-kawża
prinċipali huwiex ġustifikat minn raġuni imperattiva ta' interess ġenerali.

37 Fl-ewwel lok, l-istess bhal qorti tar-rinviju, il-Gvern Ġermaniż iqis li dan it-trattament
differenti għandu jiġi milqugħ peress li jikkostitwixxi elementi ta' sistema tranżitorja,
applikabbli matul perijodu limitat, fejn id-dhul fis-sehħ bil-mod tas-sistema l-ġdida
matul iż-żmien huwa marbut mas-sostituzzjoni progressiva tas-sistema ta' tnaqqis

integrali b'dik tat-tnaqqis ta' 50 %, u dan sar sabiex tiġi żgurata l-kompatibbiltà tas-sistema ta' taxxa fuq il-kumpanniji mad-dritt Komunitarju.

38 Il-Gvern Ġermaniż jispjega li, skont is-sistema ta' tnaqqis integrali, kumpannija b'kapital azzjonarju kienet, bħala prinċipju, tiġi intaxxata b'rata ta' 40 %. Il-profitt li hija kienet tqassam lill-azzjonisti tagħha kien intaxxat biss bit-30 %. L-azzjonista kellu mbagħad iħallas għal darb'ohra t-taxxa fuq id-dhul fuq il-profitti li jkunu tqassmu, skont ir-rata ta' tassazzjoni personali tiegħu. Huwa seta' madankollu jnaqqas totalment mid-dejn tiegħu ta' taxxa personali t-taxxa fuq il-kumpanniji diġà mħallsa fil-Ġermanja mill-kumpannija b'kapital azzjonarju. Tassazzjoni doppja kienet tiġi b'hekk evitata.

39 Min-naħa l-oħra, fir-rigward tas-sistema ta' tnaqqis ta' 50 % tad-dhul, skont dan l-istess Gvern, il-kumpannija b'kapital azzjonarju hija ntaxxata fuq il-profitti tagħha biss bir-rata uniformi ta' 25 %, indipendentement mill-kwistjoni dwar jekk hija tqassamx jew le l-profitt miksub lill-azzjonisti tagħha. It-tassazzjoni doppja tad-dividendi mqassma tiġi evitata billi jiġi inkluż biss nofs id-dividendi fil-bażi ta' taxxa fuq id-dhul tal-azzjonista, filwaqt li t-tqassim tal-profitti ta' kumpannija lil kumpannija oħra jibbenefika, bħala prinċipju, minn eżenzjoni ġenerali fir-rigward tad-dividendi. B'hekk wiehed jevita li l-profitti ta' kumpannija li diġà ġew suġġetti għal taxxa uniformi fuq il-kumpanniji ta' 25 % jiġu mill-ġdid suġġetti għat-taxxa fuq il-kumpanniji fil-każ ta' tqassim mill-ġdid lil kumpannija oħra.

40 Peress li, skont il-Gvern Ġermaniż, it-trasferiment ta' holdings jikkorrispondi, mill-aspett ekonomiku, għal tqassim integrali, dan it-trasferiment jitqies bħala tqassim ta' profitti. Għaldaqstant, l-istess bħal fil-każ tal-eżenzjoni tad-dividendi prevista fl-Artikolu 8b(1) tal-verżjoni l-ġdida tal-KStG, l-eżenzjoni tal-profitti miksuba mit-trasferiment ta' holdings skont is-subartikolu 2 tal-istess Artikolu hija wkoll intiża sabiex tiġi evitata tassazzjoni doppja fil-każ ta' holdings suċċessivi. Min-naħa l-oħra, it-telf relatat mat-trasferiment ta' holdings u t-telf kapitali li jirriżultaw minhabba

d-deprezzament tagħhom ma jistgħux, skont is-subartikolu 3 ta' dan l-artikolu, jittiehdu iktar inkunsiderazzjoni mill-aspett fiskali.

- 41 Il-Gvern Ġermaniż jenfasizza li s-sistema ta' tnaqqis ta' 50 %, bħala prinċipju, dahlet fis-seħħ b'effett mis-sena 2001 fir-rigward ta' kumpannija li tqassam il-profitti.
- 42 Madankollu, sabiex jiġi ggarantiti li l-profitti li ġew intaxxati fuq livell ta' kumpannija b'kapital azzjonarju skont is-sistema ta' tnaqqis jibqgħu jiġu intaxxati skont din l-istess sistema fuq livell tal-possessur ta' holdings u biex dan tal-aħħar ikun jista' jnaqqas għall-aħħar darba mid-dejn fiskali personali tiegħu t-taxxa mhallsa minn din il-kumpannija, ġie deċiż li fuq il-livell ta' possessor ta' holdings din is-sistema tinżamm għas-sena 2001, meta d-dividendi kienu jistrieħu fuq tqassim ordinarju ta' kumpannija residenti għas-sena 2000.
- 43 Għandu jingħad ukoll li, peress li s-sistema ta' tnaqqis ma kinitx applikabbli għad-dividendi distribwiti minn kumpanniji b'kapital azzjonarju mhux residenti, is-sistema l-għdida ta' tnaqqis ta' 50 % tad-dhul setgħet tapplika fuq il-livell ta' possessor tal-holdings b'effett mis-sena 2001.
- 44 Il-Gvern Ġermaniż iżid li Stat Membru għandu jkollu ċertu margni ta' diskrezzjoni meta jkollu l-intenzjoni li jistabbilixxi sistema ta' tassazzjoni kompatibbli mad-dritt Komunitarju, u dan jimplika nuqqas ta' obbligu li jfassal is-sistema tranżitorja mod iehor milli kif għamel hu u, b'mod partikolari, li jestendi, għall-aħħar sena tal-applikazzjoni tagħha, għall-holdings f'kumpanniji mhux residenti, is-sistema applikata għall-holdings f'kumpanniji residenti.

45 Fit-tieni lok, il-Gvern Ġermaniż iqis li d-dispożizzjonijiet fis-sehh għas-sena fiskali 2001 huma ġustifikati minn motivi bbażati fuq il-koerenza tas-sistema fiskali kkunsidrata b'mod komplessiv. Skont hu, il-leġiżlazzjoni fiskali nazzjonali hija mfassla b'mod li toffri vantaġġi u żvantaġġi assolutament simmetriċi lill-kumpanniji b'kapital azzjonarju, sew jekk il-pussess tal-holdings ta' dawn tal-aħħar ikun f'kumpanniji mhux residenti sew jekk f'kumpanniji residenti.

46 Fil-fatt, skont dan il-Gvern, jekk kumpannija b'kapital azzjonarju ttrasferiet, matul is-sena fiskali 2001, holding f'kumpannija b'kapital azzjonarju mhux residenti u b'dan il-mod kisbet profitt, hija setgħet tiġbor dan il-profitt skont l-Artikolu 8b(2) tal-verżjoni l-ġdida tal-KStG peress li hija eżenti mit-taxxa fuq il-kumpanniji, iżda min-naħa l-oħra hija jkollha taċċetta li telf korrispondenti — jew direttament meta jsir it-trasferiment tal-holdings tagħha, jew permezz tal-iskrizzjoni tal-valur parzjali inferjuri tagħhom — lanqas ma jittiehed inkunsiderazzjoni għall-finijiet ta' din it-taxxa. Skont l-istess logika, jekk kumpannija b'kapital azzjonarju kellha tagħmel profitt minhabba t-trasferiment ta' holdings f'kumpanniji residenti, dan huwa sugġett għat-taxxa, iżda din it-taxxa kienet ikkompensata mill-fatt li telf relatat ma' dawn il-holdings seta' jiġi mpaċi sabiex titnaqqas il-baži ta' taxxa. Din is-sistema fiskali hija għaldaqstant imfassla b'mod koerenti.

47 Fit-tielet lok, il-Gvern Ġermaniż iqis li, fil-każ ta' pussess ta' holdings f'kumpanniji stabbiliti fi Stati terzi, it-trattament differenti jista' jkun ġustifikat mill-bżonn li jiġi żgurat kontroll fiskali effettiv.

48 Il-ġustifikazzjonijiet hekk invokati mill-Gvern Ġermaniż ma jistgħux jintlaqgħu.

49 Fir-rigward tal-argument li jgħid li Stat Membru, li għandu bħala għan li jistabbilixxi l-kompatibbiltà tas-sistema nazzjonali ta' tassazzjoni fuq il-kumpanniji mad-dritt Komunitarju u jabolixxi eventwali diskriminazzjonijiet, għandu jkollu ċerta margni ta' diskrezzjoni fl-implementazzjoni ta' sistema tranzitorja, huwa biżżejjed li jiġi mfakkar li l-Qorti tal-Ġustizzja diġà ddeċidiet li dan il-margni ta' diskrezzjoni huwa dejjem limitat mill-osservanza tal-libertajiet fundamentali u, b'mod partikolari, fir-rigward tal-moviment liberu tal-kapital (ara s-sentenza Grønfelt, iċċitata iktar 'il fuq, punt 32).

50 Għandu jingħad ukoll li, anki jekk sistema tranzitorja, bħal dik inkwistjoni fil-kawża prinċipali, tista' tkun ġustifikata minhabba preokkupazzjoni leġittima li tiġi żgurata tranżizzjoni mingħajr problemi mis-sistema preċedenti lejn is-sistema l-ġdida u filwaqt li l-argumenti tal-Gvern Ġermaniż jippermettu li tiġi spjegata r-raġuni li għaliha s-sistema l-ġdida tat-tnaqqis ta' 50 % tad-dhul giet introdotta biss b'effett mill-2002 għall-kumpanniji li għandhom holdings f'kumpanniji residenti, dawn l-argumenti ma jistgħux jiġġustifikaw trattament differenti għad-dannu tal-kumpanniji li għandhom holdings f'kumpanniji mhux residenti, bħal dik inkwistjoni fil-kawża prinċipali.

51 Fil-fatt, għalkemm il-kumpanniji li għandhom holdings f'kumpanniji mhux residenti ma kinux suġġetti, kif isostni l-Gvern Ġermaniż, għas-sistema ta' tnaqqis integrali, madankollu mill-osservazzjonijiet ta' dan il-Gvern stess jirriżulta li, sas-sena fiskali 2001, kumpannija residenti li l-holdings tagħha f'kumpannija mhux residenti kienu inqas minn 10 % kienet suġġetta għall-istess trattament bħal kumpannija residenti li tipposjedi holdings f'kumpannija residenti fir-rigward tat-tnaqqis tal-valur parzjali tagħhom li seta' jittiehed inkunsiderazzjoni mill-aspett fiskali.

52 Fir-rigward tal-argument dwar in-neċessità li tiġi pprezervata l-koerenza ġenerali tas-sistema fiskali, għandu jiġi mfakkar li l-Qorti tal-Ġustizzja ddeċidiet li, sabiex dan l-argument ġustifikattiv ikun jista' jiġi milqugħ, jehtieg li tiġi stabbilita l-eżistenza ta'

rabta diretta bejn il-vantaġġ fiskali kkonċernat u t-tpaċija ta' dan il-vantaġġ permezz tal-ġbir ta' taxxa partikolari (ara s-sentenza tat-28 ta' Frar 2008, Deutsche Shell, C-293/06, Gabra p. I-1129, punt 38, u l-ġuridprudenza ċċitata).

- 53 Barra minn hekk, in-natura diretta ta' din ir-rabta għandha tiġi stabbilita, fid-dawl tal-għan imfittex mil-leġislazzjoni fiskali inkwistjoni, fuq il-livell tal-persuni taxxabbli kkonċernati minn korrelazzjoni stretta bejn l-element ta' tnaqqis u dak relatat mat-taxxa (sentenza Deutsche Shell, iċċitata iktar 'il fuq, punt 39).
- 54 Għandu jingħad ukoll li, fir-rigward tad-determinazzjoni tad-dhul taxxabbli tal-kumpanniji residenti li għandhom holdings f'kumpanniji mhux residenti, il-Qorti tal-Gustizzja diġà ddeċidiet li l-fatt li iktar 'il quddiem ikun possibbli li tinkiseb eżenzjoni fuq profitt kapitali magħmul fil-każ ta' trasferiment, fil-każ fejn ikun hemm profitt ta' livell suffiċjenti, mhijiex kunsiderazzjoni ta' koerenza fiskali li tista' tiġġustifika ċ-ċaħda ta' tnaqqis immedjat ta' telf subit mill-kumpanniji li għandhom holdings f'kumpanniji mhux residenti (ara, b'analogija, is-sentenza Rewe Zentralfinanz, iċċitata iktar 'il fuq, punt 67).
- 55 Fl-aħħar nett, fir-rigward tal-argument dwar il-htieġa li tiġi ggarantita l-effiċjenza tal-verifiki fiskali, anki li kieku kellu jitqies li din tikkostitwixxi raġuni imperattiva ta' interess ġenerali li tista' tiġi invokata bħala ġustifikazzjoni għar-restrizzjonijiet fuq il-moviment liberu tal-kapital minn jew lejn Stati terzi, għandu jiġi kkunsidrat li tali raġuni imperattiva ta' interess ġenerali hija f'kull każ irrilevanti ladarba d-deprezzament tal-valur tal-holdings f'kumpanniji mhux residenti jirriżulta, bħal fil-kawża prinċipali, mill-waqa' tal-prezzijiet fil-Borża.
- 56 Fid-dawl tal-kunsiderazzjonijiet kollha magħmulin iktar 'il fuq, ir-risposta għad-domanda magħmula għandha tkun li, f'ċirkustanzi bħal dawk inkwistjoni fil-kawża prinċipali, fejn kumpannija b'kapital azzjonarju residenti għandha holding ta' inqas minn 10 % f'kumpannija b'kapital azzjonarju oħra, l-Artikolu 56 KE għandu jiġi interpretat fis-sens li jipprekludi li projbizzjoni milli jitnaqqas it-tnaqqis ta' profitti

marbut ma' din il-holding tidhol fis-seħh iktar kmieni għall-holding f'kumpannija mhux residenti milli għall-holding f'kumpannija residenti.

Fuq l-ispejjeż

⁵⁷ Peress li l-proċedura għandha, fir-rigward tal-partijiet fil-kawża prinċipali, in-natura ta' kwistjoni mqajma quddiem il-qorti tar-rinviju, hija din il-qorti li tiddeċiedi fuq l-ispejjeż. L-ispejjeż sostnuti għas-sottomissjoni tal-osservazzjonijiet lill-Qorti tal-Ġustizzja, barra dawk tal-imsemmija partijiet, ma jistgħux jithallsu lura.

Għal dawn il-motivi, Il-Qorti tal-Ġustizzja (L-Ewwel Awla) taqta' u tiddeċiedi:

F'ċirkustanzi bħal dawk inkwistjoni fil-kawża prinċipali, fejn kumpannija b'kapital azzjonarju residenti għandha holding ta' inqas minn 10 % f'kumpannija b'kapital azzjonarju oħra, l-Artikolu 56 KE għandu jiġi interpretat fis-sens li jipprekludi li projbizzjoni milli jitnaqqas it-tnaqqis ta' profitti marbut ma' din il-holding tidhol fis-seħh iktar kmieni għall-holding f'kumpannija mhux residenti milli għall-holding f'kumpannija residenti.

Firem